

ATTI ADOTTATI MINN KORPI STABILITI PERMEZZ TA' FTEHIMIET INTERNAZZJONALI

DEĊIŻJONI Nru 2/2023 TAL-KUMITAT KONGUNT STABILIT BIL-FTEHIM DWAR IL-ĦRUĠ TAR-RENJU UNIT TAL-GRAN BRITTANJA U L-IRLANDA TA' FUQ MILL-UNJONI EWROPEA U MILL-KOMUNITÀ EWROPEA TAL-ENERĠIJA ATOMIKA

tat-3 ta' Lulju 2023

li żżid żewġ atti tal-Unjoni li għadhom kif ġew adottati fl-Anness 2 tal-Qafas ta' Windsor [2023/1522]

IL-KUMITAT KONGUNT,

Wara li kkunsidra l-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika ⁽¹⁾ (il-“Ftehim dwar il-ħruġ”), u b'mod partikolari l-Artikolu 13(4) tal-Qafas ta' Windsor ⁽²⁾,

Billi:

- (1) L-Artikolu 13(4) tal-Qafas ta' Windsor jagħti s-setgha lill-Kumitat Kongunt stabbilit skont l-Artikolu 164(1) tal-Ftehim dwar il-ħruġ (il-“Kumitat Kongunt”) jadotta deċiżjonijiet li jżidu atti tal-Unjoni li jkunu għadhom kif ġew adottati li jaqgħu fil-kamp ta' applikazzjoni tal-Qafas ta' Windsor mal-Annessi rilevanti tal-Qafas ta' Windsor. Skont l-Artikolu 166(2) tal-Ftehim dwar il-ħruġ, id-deċiżjonijiet adottati mill-Kumitat Kongunt huma vinkolanti fuq l-Unjoni u r-Renju Unit. L-Unjoni u r-Renju Unit għandhom jimplimentaw tali deċiżjonijiet, li jkollhom l-istess effett legali tal-Ftehim dwar il-ħruġ.
- (2) Jenhtieg li żewġ atti tal-Unjoni li għadhom kif ġew adottati jżiedu mal-Anness 2 tal-Qafas ta' Windsor,

ADOTTA DIN ID-DEĊIŻJONI:

Artikolu 1

1. Ir-Regolament (UE) 2023/1182 tal-Parlament Ewropew u tal-Kunsill tal-14 ta' Ġunju 2023 dwar regoli speċifiċi relatati ma' prodotti mediċinali għall-użu mill-bniedem mahsuba biex jiġu introdotti fis-suq fl-Irlanda ta' Fuq u li jemenda d-Direttiva 2001/83/KE ⁽³⁾, sa fejn ma jemendax id-Direttiva 2001/83/KE, għandu jżieded mal-Anness 2 tal-Qafas ta' Windsor taħt il-punt 20 “Prodotti mediċinali”.

2. Ir-Regolament (UE) 2023/1231 tal-Parlament Ewropew u tal-Kunsill tal-14 ta' Ġunju 2023 dwar regoli speċifiċi relatati mad-dhul fl-Irlanda ta' Fuq minn partijiet oħra tar-Renju Unit ta' ċerti kunsinni ta' oġġetti bl-imnut, pjanti għat-thawwil, patata taż-żriġh, makkinarju u ċertu vetturi mhaddma għal skopijiet agricoli jew ta' forestrija, kif ukoll movimenti mhux kummerċjali ta' ċerti annimali tad-dar lejn l-Irlanda ta' Fuq ⁽⁴⁾ għandu jzieded mal-Anness 2 tal-Qafas ta' Windsor taħt il-punt 44 “Sanitarju u fitosanitarju – Oħrajn”.

⁽¹⁾ ĠU L 29, 31.1.2020, p. 7.

⁽²⁾ Id-Dikjarazzjoni Kongunta Nru 1/2023 tal-Unjoni u tar-Renju Unit fil-Kumitat Kongunt stabbilit bil-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika tal-24 ta' Marzu 2023 (ĠU L 102, 17.4.2023, p. 87).

⁽³⁾ ĠU L 157, 20.6.2023, p. 1.

⁽⁴⁾ ĠU L 165, 29.6.2023, p. 103.

Artikolu 2

Din id-Deċiżjoni ghandha tidhol fis-seħh fil-jum wara dak tal-adozzjoni taghha.

Magħmul fi Brussell, it-3 ta' Lulju 2023.

Għall-Kumitat Kongunt
Il-Kopresidenti
Maroš ŠEFČOVIČ
James CLEVERLY
